

उच्च शिक्षा उत्कृष्टता संस्थान, भोपाल में वृहद जिला स्तरीय कैरियर अवसर मेला

दिनांक 27 एवं 28 फरवरी 2018 को म.प्र.शासन की स्वामी विवेकानंद कैरियर मार्गदर्शन योजना के अन्तर्गत कलेक्टर महोदय के निर्देशानुसार उच्च शिक्षा उत्कृष्टता संस्थान, भोपाल के प्रांगण में विशाल जिला स्तरीय कैरियर अवसर मेलों का आयोजन किया जा रहा है। इस मेले में कृषि, उद्योग, वानिकी, उद्यानिकी, मत्स्य, सुरक्षा एवं पुलिस बल व स्थानीय उद्योगपतियों द्वारा चलाये जा रहे उद्योग जैसे कि मार्बल, फूडइंडस्ट्री, कम्प्यूटर, बैंक, बीमा, बी.पी.ओ., सेवा क्षेत्र में सुरक्षा एजेन्सियों, इवेन्ट मैनेजमेंट, कंटेरिंग सेवा प्रदाता, रेडीमेड गारमेंट, सोया उद्योग, उपभोक्ता उत्पादों के निर्माण से संबंधित उद्योग एवं कंपनी इत्यादि-इत्यादि के स्टाल रहेंगे। प्रदेश एवं देश के अन्य स्थानों के उद्योग/कंपनी के प्रतिनिधि भी विद्यार्थियों के चयन हेतु उपस्थित रहेंगे। मेले के दौरान विशेषज्ञों एवं संबंधित निकायों के प्रतिनिधि द्वारा जिले के शिक्षित बेरोजगारों को सीधे रोजगार संबंधी सूचना एवं जानकारी उपलब्ध करायेंगे।

इस मेले में जिले के समस्त शासकीय महाविद्यालयों के छात्र/छात्राओं से भी पहुंचने का आग्रह है, जिससे वे रोजगारों के विभिन्न एवं नवीनतम अवसरों की जानकारी से लाभान्वित हो सकें, साथ ही वर्तमान सेमेस्टर प्रणाली के अंतर्गत इंटरशिप हेतु विभिन्न संस्थानों से सीधे परिचित हो सकें।

कलेक्टर महोदय द्वारा समस्त शासकीय महाविद्यालयों के प्राध्यापकों/सहायक प्राध्यापकों को भी विद्यार्थियों के साथ अपनी उपस्थिति सुनिश्चित करने हेतु आग्रह किया गया है। जिले में स्थानीय स्तर पर उपलब्ध विभिन्न प्रकार के रोजगारों की सीधी जानकारी बेरोजगार युवाओं को प्रदान करने की दृष्टि से आयोजित इस कैरियर अवसर मेले में अधिकाधिक तादाद में पहुंचकर युवा वर्ग इसका लाभ उठाये इस मंशा के तहत उच्च शिक्षा, स्कूल शिक्षा, तकनीकी शिक्षा, विभिन्न सरकारी, गैर सरकारी संस्थानों का यह संयुक्त प्रयास युवाओं को एक नयी दिशा देने में अत्यंत उपयोगी सिद्ध होगा।

संचालक
28.2.18
DIRECTOR,
INSTITUTE FOR EXCELLENCE
IN HIGHER EDUCATION
BHOPAL-462016